



ആകാശവാണി, തിരാവനന്തപുരം

DATE: 11.01.2026

TIME : 07.25 PM

പ്രധാന

1. വികസിത രാഷ്ട്രമാകാനുള്ള പാതയിൽ ഇന്ത്യ അതിവേഗം നീങ്ങുന്നുണ്ടെന്നും, ഈ ലക്ഷ്യം കൈവരിക്കുന്നതിൽ പരിഷ്കാരങ്ങൾ നിർണായക പങ്ക് വഹിക്കുന്നതായും പ്രധാനമന്ത്രി നരേന്ദ്ര മോദി.

Prime Minister Narendra Modi says that India is moving rapidly on the path to becoming a developed nation and reforms are playing a crucial role in achieving this goal.

2. വികസിത ഭാരതം എന്ന ലക്ഷ്യം കൈവരിക്കുന്നതിൽ വികസിത കേരളത്തിന് സുപ്രധാന സ്ഥാനമുണ്ടെന്ന് കേന്ദ്ര ആഭ്യന്തരമന്ത്രി അമിത് ഷാ.

Union Home Minister Amit Shah says that a developed Kerala has an important place in achieving the goal of a developed India.

3. ഭൗമ നിരീക്ഷണ ഉപഗ്രഹമായ EOS-N1, മറ്റ് പതിനഞ്ച് ഉപഗ്രഹങ്ങൾ എന്നിവ ഐ.എസ്.ആർ.ഓ നാളെ വിക്ഷേപിക്കും.

ISRO will launch the Earth observation satellite EOS-N1 and fifteen other satellites tomorrow.

4. കേരളത്തിൽ തദ്ദേശ തിരഞ്ഞെടുപ്പ് മാറ്റിവച്ച, തിരുവനന്തപുരം, എറണാകുളം, മലപ്പുറം ജില്ലകളിലെ മൂന്ന് വാർഡുകളിലേക്കുള്ള വോട്ടെടുപ്പ് നാളെ നടക്കും.

Voting for three wards in Thiruvananthapuram, Ernakulam and Malappuram districts, where local body elections have been postponed in Kerala, will be held tomorrow.

5. ഘൃഷ്യ - യുക്രൈൻ സംഘർഷം ചർച്ച ചെയ്യുന്നതിനായി ഐക്യരാഷ്ട്രസഭ സുരക്ഷാ സമിതി നാളെ അടിയന്തര യോഗം ചേരും.

The United Nations Security Council will hold an emergency meeting tomorrow to discuss the Russia-Ukraine conflict.

6. ന്യൂസിലൻഡിനെതിരായ ഏകദിന ക്രിക്കറ്റ് പരമ്പരയിലെ ആദ്യ മത്സരത്തിൽ ഇന്ത്യയ്ക്ക് 301 റൺ വിജയലക്ഷ്യം.

India has a target of 301 runs to win the first match of the ODI cricket series against New Zealand.

REV PM-GUJARAT CONFERENCE-INTRO

വികസിത രാഷ്ട്രമാകാനുള്ള പാതയിൽ ഇന്ത്യ അതിവേഗം നീങ്ങുന്നുണ്ടെന്നും, ഈ ലക്ഷ്യം കൈവരിക്കുന്നതിൽ പരിഷ്കാരങ്ങൾ നിർണ്ണായക പങ്ക് വഹിക്കുന്നതായും പ്രധാനമന്ത്രി നരേന്ദ്ര മോദി. രാജ്കോട്ടിൽ

വൈബ്രന്റ് ഗുജറാത്ത് മേഖലാ സമ്മേളനം ഉദ്ഘാടനം ചെയ്യുകയായിരുന്നു അദ്ദേഹം.

(ഹോൾഡ് വോയിസ്)

ലോകത്തിലെ മൂന്നാമത്തെ വലിയ സമ്പദ്‌വ്യവസ്ഥയായി മാറാനുള്ള ഇന്ത്യയുടെ പാതയിൽ, ചരക്കുസേവന നികുതി, IT, ഇൻഷുറൻസ്, ആണവോർജം തുടങ്ങിയ മേഖലകളിലെ പുതുതലമുറ പരിഷ്കാരങ്ങൾ പിന്തുണ നൽകുന്നുണ്ടെന്നും അദ്ദേഹം പറഞ്ഞു. സൗരാഷ്ട്രയിലെ ഏഴ് ജില്ലകളിലായി 13 ഗ്രീൻഫീൽഡ് സ്മാർട്ട് ഇൻഡസ്ട്രിയൽ എസ്റ്റേറ്റുകൾ പ്രധാനമന്ത്രി വെർച്വലായി ഉദ്ഘാടനം ചെയ്തു.

~~~~~

**AMIT SHAH -KERALA**

കേരളത്തിൽ ബി.ജെ.പി ഭരണവും സമ്പൂർണ്ണ വികസനവും വിശ്വാസ സംരക്ഷണവുമാണ് ലക്ഷ്യമെന്ന് മുതിർന്ന ബി.ജെ.പി നേതാവും കേന്ദ്ര ആഭ്യന്തര മന്ത്രിയുമായ അമിത്‌ഷാ. തദ്ദേശ തിരഞ്ഞെടുപ്പിൽ വിജയിച്ച ബി ജെ പി പ്രവർത്തകരെ അഭിസംബോധന ചെയ്യുകയായിരുന്നു അദ്ദേഹം. നിയമസഭാ തിരഞ്ഞെടുപ്പ് മുൻനിർത്തി മിഷൻ 2026 ൽ ശീഷാ ഉദ്ഘാടനം ചെയ്തു. വികസിത കേരളത്തിലൂടെ വികസന

---

ഭാരതമാണ് വിഭാവനം ചെയ്യുന്നത്. കേരളത്തിൽ സമഗ്രവും സന്തുലിതവുമായ വികസനമാണ് ആവശ്യമെന്നും ജനങ്ങൾ ബി.ജെ.പിയ്ക്ക് നൽകുന്ന പിന്തുണ വർദ്ധിച്ചുവരികയാണെന്നും അദ്ദേഹം പറഞ്ഞു.

❖❖❖❖❖❖❖❖❖❖❖❖❖❖❖❖❖❖❖

**AMIT SHAH KERALA KAUMUDI-INTRO**

വികസിത ഭാരതം എന്ന ലക്ഷ്യം കൈവരിക്കുന്നതിൽ വികസിത കേരളത്തിന് സുപ്രധാന സ്ഥാനമുണ്ടെന്ന് കേന്ദ്ര ആഭ്യന്തരമന്ത്രി അമിത് ഷാ. നവ ഭാരതം, നവ കേരളം എന്ന വിഷയത്തെ ആസ്പദമാക്കി കേരള കൗമുദി തിരുവനന്തപുരത്ത് സംഘടിപ്പിച്ച കോൺക്ലേവ് ഉദ്ഘാടനം ചെയ്യുകയായിരുന്നു അദ്ദേഹം. വികസിത കേരളം സുരക്ഷിത കേരളവുമായിരിക്കണം. ആത്മനിർഭരവും, ആത്മ വിശ്വാസമുള്ളതുമാണ് പുതിയ ഭാരതം. പ്രവർത്തന മികവിന്റെ രാഷ്ട്രീയം മുന്നോട്ട് വെച്ചത് നരേന്ദ്രമോദിയായെന്നും അദ്ദേഹം അഭിപ്രായപ്പെട്ടു.

(ഹോൾഡ് വോയിസ്)

ശബരിമല സ്വർണ്ണകവർച്ച കേസിന്റെ അന്വേഷണം നിഷ്പക്ഷ ഏജൻസിയെ ഏൽപ്പിക്കാൻ മുഖ്യമന്ത്രി പിണറായി വിജയൻ തയ്യാറാകണമെന്നും അദ്ദേഹം ആവശ്യപ്പെട്ടു.

**PM-PRAGATI**

രാജ്യത്ത് സമയബന്ധിതമായ പദ്ധതിനിർവഹണം ഉറപ്പാക്കുന്നതിനായി 2015-ൽ പ്രധാനമന്ത്രി നരേന്ദ്രമോദി തുടക്കം കുറിച്ച പ്രഗതി സംരംഭം 50-ാമത് അവലോകന യോഗമെന്ന സുപ്രധാന നാഴികക്കല്ല് പിന്നിട്ടു. സംരംഭത്തിന്റെ ഫലപ്രാപ്തിയുടെ മികച്ച ഉദാഹരണങ്ങളിൽ ഒന്നാണ് ദേശീയ പാത 56 ലെ ലഖ്നൗ - സുൽത്താൻപൂർ ഭാഗത്തിന്റെ നവീകരണം. 2016 ൽ തുടക്കമിട്ടെങ്കിലും, 2018 ഏപ്രിലിൽ നടന്ന പ്രഗതി യോഗത്തിൽ പ്രധാനമന്ത്രി പദ്ധതി അവലോകനം ചെയ്തത്, നിർണായക വഴിത്തിരിവായി മാറി. ഇതേ തുടർന്ന് തടസ്സങ്ങൾ പരിഹരിച്ച്, 2019-ൽ പദ്ധതി കമ്മീഷൻ ചെയ്തു.

**ISRO- EOS LAUNCH**

ഭൗമ നിരീക്ഷണ ഉപഗ്രഹമായ EOS-N1, മറ്റ് പതിനഞ്ച് ഉപഗ്രഹങ്ങൾ എന്നിവ ഐ.എസ്.ആർ.ഓ നാളെ വിക്ഷേപിക്കും. ശ്രീഹരിക്കോട്ടയിലെ ഒന്നാം വിക്ഷേപണത്തറയിൽ നിന്ന് രാവിലെ 10:17 നാണ് വിക്ഷേപണം. PSLV-C62 റോക്കറ്റ് ആണ് വിക്ഷേപണത്തിനായി ഉപയോഗിക്കുന്നത്.

---

പിഎസ്എൽവിയുടെ  
വിക്ഷേപണമായിരിക്കും ഇത്.

64-ാമത്തെ

~~~~~

VP SHASTRI

മുൻ പ്രധാനമന്ത്രി ലാൽ ബഹാദൂർ ശാസ്ത്രിയുടെ ചരമവാർഷികദിനത്തിൽ ഉപരാഷ്ട്രപതി സി.പി. രാധാകൃഷ്ണൻ അദ്ദേഹത്തിന് ആദരമർപ്പിച്ചു. ലാളിത്യവും, രാഷ്ട്രത്തോടുള്ള അചഞ്ചലമായ സമർപ്പണവും മുഖമുദ്രയാക്കിയ ദീർഘവീക്ഷണമുള്ള നേതാവായിരുന്നു ശാസ്ത്രിയെന്ന് ഉപരാഷ്ട്രപതി സാമൂഹിക മാധ്യമത്തിൽ കുറിച്ചു. അദ്ദേഹത്തിന്റെ "ജയ് ജവാൻ, ജയ് കിസാൻ" എന്ന കാലാതീതമായ മുദ്രാവാക്യം തലമുറകളെ പ്രചോദിപ്പിക്കുന്നത് തുടരുമെന്നും ഉപരാഷ്ട്രപതി പറഞ്ഞു.

~~~~~

**VIZHINJAM ELECTION**

കേരളത്തിൽ സ്ഥാനാർത്ഥികളുടെ മരണത്തെതുടർന്ന് പ്രത്യേക തിരഞ്ഞെടുപ്പ് പ്രഖ്യാപിച്ച മൂന്ന് തദ്ദേശ ഭരണ വാർഡുകളിലെ വോട്ടെടുപ്പ് നാളെ. തിരുവനന്തപുരം കോർപ്പറേഷനിലെ വിഴിഞ്ഞം, മലപ്പുറം ജില്ലയിലെ മുത്തേടം - പായിമ്പാടം, എറണാകുളം പാമ്പാക്കുട - ഓണക്കൂർ എന്നീ

---

വാർഡുകളിലാണ് പ്രത്യേക തിരഞ്ഞെടുപ്പ്.  
വോട്ടെണ്ണൽ മറ്റുനാൾ നടക്കും.

🇷🇺🇺🇦🇷🇺🇺🇦🇷🇺🇺🇦🇷🇺🇺🇦🇷🇺🇺🇦🇷🇺🇺🇦

## **RUSSIA - UKRAINE**

റഷ്യ - യുക്രൈൻ സംഘർഷം ചർച്ച ചെയ്യുന്നതിനായി ഐക്യരാഷ്ട്രസഭ സുരക്ഷാ സമിതി നാളെ അടിയന്തര യോഗം ചേരും. യുക്രൈൻ വിദേശകാര്യ മന്ത്രി ആൻഡ്രി സിബിഹയാണ് ഇക്കാര്യം അറിയിച്ചത്. അതിനിടെ, റഷ്യയുടെ തെക്കൻ നഗരമായ വൊറോനെഷിൽ ഇന്നലെ യുക്രൈൻ ഡ്രോൺ ആക്രമണം നടത്തി. യുക്രൈനിയൻ നഗരങ്ങളിൽ റഷ്യ നടത്തുന്ന ആക്രമണങ്ങൾക്ക് മറുപടിയാണിതെന്ന് യുക്രൈൻ പ്രതികരിച്ചു.

🇷🇺🇺🇦🇷🇺🇺🇦🇷🇺🇺🇦🇷🇺🇺🇦🇷🇺🇺🇦🇷🇺🇺🇦

## **VB YOUNG LEADERS**

വിക്സിത് ഭാരത് യംഗ് ലീഡേഴ്സ് ഡയലോഗിനെ പ്രധാനമന്ത്രി നരേന്ദ്ര മോദി നാളെ അഭിസംബോധന ചെയ്യും. രാജ്യത്തിന്റെ വിവിധ ഭാഗങ്ങളിൽ നിന്നുള്ള 3,000 യുവ പ്രതിനിധികളുമായി അദ്ദേഹം സംവദിക്കും. കേരളത്തിൽ നിന്ന് 60 അംഗ സംഘമാണ് പങ്കെടുക്കുന്നത്.

🇷🇺🇺🇦🇷🇺🇺🇦🇷🇺🇺🇦🇷🇺🇺🇦🇷🇺🇺🇦🇷🇺🇺🇦

---

## SHUKLA-VBYLD- INTRO

ഇന്ത്യൻ ബഹിരാകാശയാത്രികൻ ഗ്രൂപ്പ് ക്യാപ്റ്റൻ ശുഭാൻഷു ശുക്ല ന്യൂഡൽഹിയിൽ നടക്കുന്ന വിക്സിത് ഭാരത് യംഗ് ലീഡേഴ്സ് ഡയലോഗിനെ അഭിസംയോധന ചെയ്തു. യുവത്വമാണ് രാജ്യത്തിന്റെ യഥാർത്ഥ മൂലധനമെന്ന് അദ്ദേഹം പറഞ്ഞു.

(ഹോൾഡ് വോയിസ്)

കേന്ദ്രസഹമന്ത്രി രക്ഷ നിവിൽ ഖഡ്സെ, മുതിർന്ന ഐഎസ്ആർഒ ശാസ്ത്രജ്ഞൻ പ്രശാന്ത് മിശ്ര എന്നിവരും പരിപാടിയിൽ പങ്കെടുത്തു.

~~~~~

CRICKET ODI

ഇന്ത്യ- ന്യൂസിലൻഡ് പുരുഷ ഏകദിന ക്രിക്കറ്റ് പരമ്പരയിലെ ആദ്യ മത്സരത്തിൽ ഇന്ത്യക്ക് 301 റൺ വിജയലക്ഷ്യം. ടോസ് നഷ്ടപ്പെട്ട് ആദ്യം ബാറ്റ് ചെയ്യാനിറങ്ങിയ ന്യൂസിലൻഡ് നിശ്ചിത ഓവറിൽ എട്ട് വിക്കറ്റ് നഷ്ടത്തിൽ മൂന്നു റൺ നേടി.

മറുപടി ബാറ്റിംഗിനിറങ്ങിയ ഇന്ത്യ, ഒടുവിൽ വിവരം ലഭിക്കുമ്പോൾ 25 ഓവറിൽ 1 വിക്കറ്റ് നഷ്ടത്തിൽ 145 റൺ നേടിയിട്ടുണ്ട്.

~~~~~

---

## CRICKET WPL

വനിത പ്രീമിയർ ലീഗ് ടി 20 ക്രിക്കറ്റിൽ ഡൽഹി ക്യാപിറ്റൽസ്-ഗുജറാത്ത് ജയന്റ്സ് പോരാട്ടം. നവി മുംബൈ ഡി വൈ പാട്ടിൽ സ്റ്റേഡിയത്തിലാണ് മത്സരം.



## BANGLADESH YOUTH KILLED

ബംഗ്ലാദേശിൽ മതന്യൂനപക്ഷങ്ങൾക്കെതിരായ അതിക്രമങ്ങളെക്കുറിച്ചുള്ള ആശങ്ക നിലനിൽക്കെ, ഒരു ഹിന്ദു യുവാവ് കൂടി മരിച്ചു. പത്തൊമ്പതുകാരനായ ജോയ് മൊഹപത്ര എന്നയാളാണ് വിഷം കഴിച്ചതിനെ തുടർന്ന് സിൽഹെറ്റിലെ ആശുപത്രിയിൽ മരിച്ചത്. മൊബൈൽ ഫോണിന് ഗഡു അടയ്ക്കാൻ വൈകിയതിനെ തുടർന്ന് കട ഉടമ ജോയിയെ മർദ്ദിക്കുകയും അപമാനിക്കുകയും ചെയ്തുവെന്ന് കുടുംബം ആരോപിച്ചു.



## JK-MUGHAL ROAD

ജമ്മു കശ്മീരിലെ മുഗൾ റോഡ്, ഗതാഗതത്തിനായ് തുറന്നു. ജമ്മു ഡിവിഷനിലെ രജൗരി - പുഞ്ച് ജില്ലകളെ കശ്മീർ താഴ്വരയുമായി ബന്ധിപ്പിക്കുന്ന ഏറെ ചരിത്ര പ്രാധാന്യമുള്ള റോഡാണ് ഇത്. മോശം

---

കാലാവസ്ഥയെ തുടർന്ന് കഴിഞ്ഞ ഏഴ് ദിവസമായി ഇതുവഴിയുള്ള ഗതാഗതം നിർത്തിവെച്ചിരിക്കുകയായിരുന്നു.

❖❖❖❖❖❖❖❖❖❖❖❖❖❖❖❖❖❖

**LAKSHADWEEP- MATSYA MELA**

CMFRI ക്ക് കീഴിലെ ലക്ഷദ്വീപ് കൃഷി വിജ്ഞാന കേന്ദ്രം സംഘടിപ്പിക്കുന്ന ത്രിദിന മത്സ്യമേളക്ക് കവരത്തിയിൽ തുടക്കം. കടൽ ഭക്ഷ്യ വിഭവങ്ങൾ, നാടൻ ഉൽപ്പന്നങ്ങൾ, കടൽപായലിൽ നിന്നുള്ള മൂല്യവർധിത ഉൽപ്പന്നങ്ങൾ എന്നിവയുടെ വിപണനം, സാങ്കേതികവിദ്യാ പ്രദർശനം, സാംസ്കാരികോത്സവം തുടങ്ങിയവ മേളയുടെ ഭാഗമായി നടക്കും. ലക്ഷദ്വീപ് അഡ്മിനിസ്ട്രേറ്ററുടെ ഉപദേശകൻ എസ് ബി ദീപക് കുമാർ മേള ഉദ്ഘാടനം ചെയ്തു. മത്സ്യമേഖലയുമായി ബന്ധപ്പെട്ട 72 സ്റ്റാളുകൾ മേളയിലുണ്ട്.

❖❖❖❖❖❖❖❖❖❖❖❖❖❖❖❖❖❖

**RAHUL MAMKOOTATHIL**

പീഡനക്കേസിൽ അറസ്റ്റിലായ രാഹുൽ മാങ്കൂട്ടത്തിൽ എം.എൽ.എയെ 14 ദിവസത്തേക്ക് റിമാൻഡ് ചെയ്തു. രാഹുലിനെ മാവേലിക്കര സ്പെഷൽ സബ് ജയിലിലേക്ക് മാറ്റി. അതേസമയം വൈദ്യപരിശോധനയ്ക്കായി

---

രാഹുലിനെ പത്തനംതിട്ട ജനറൽ  
ആശുപത്രിയിൽ  
എത്തിച്ചപ്പോൾ ഡി.വൈ.എഫ്.ഐയും  
യുവമോർച്ചയും വൻ പ്രതിഷേധവുമായി  
എത്തിയിരുന്നു.

❖❖❖❖❖❖❖❖❖❖❖❖❖❖❖❖❖❖❖❖

**SABARIMALA**

മകരവിളക്കിനു രണ്ടുനാൾ മാത്രം ബാക്കി.  
ഭക്തിസാന്ദ്രമായി ശബരിമല പർണശാലകൾ  
ഉയർന്നു. എരുമേലിയിൽ പേട്ടതുള്ളൽ നടന്നു.  
പന്തളത്തു നിന്നു തിരുവാഭരണ  
ഘോഷയാത്ര നാളെ സന്നിധാനത്തേയ്ക്ക്  
പുറപ്പെടും.

❖❖❖❖❖❖❖❖❖❖❖❖❖❖❖❖❖❖❖❖

**GERMAN CHANCELLOR VISIT**

ജർമ്മൻ ചാൻസലർ ഫ്രെഡറിക് മെർസിന്റേ  
രണ്ട് ദിവസത്തെ ഇന്ത്യാ സന്ദർശനം നാളെ  
ആരംഭിക്കും. പ്രധാനമന്ത്രി നരേന്ദ്ര മോദിനാളെ  
അഹമ്മദാബാദിൽ ജർമ്മൻ ചാൻസലറെ  
സ്വീകരിക്കും. ഇന്ത്യ-ജർമ്മനി തന്ത്രപരമായ  
പങ്കാളിത്തത്തിൽ കൈവരിച്ച പുരോഗതി ഇരു  
നേതാക്കളും വിലയിരുത്തും. സബർമതി  
ആശ്രമം ഉൾപ്പെടെയുള്ള വിവിധയിടങ്ങൾ  
സന്ദർശിക്കുന്ന ജർമ്മൻ ചാൻസലർ, കൈറ്റ്  
ഫെസ്റ്റിവലിലും പങ്കെടുക്കും.

